

प्रेस विज्ञप्ति

### महामारी के दौर में जामिया के दिवंगत कर्मचारियों के परिवारों को तत्काल वित्तीय राहत

महामारी के इस दौर में, जामिया के दिवंगत कर्मचारियों के परिवारों के प्रति अपनी गहरी संवेदना का परिचय देते हुए जामिया मिल्लिया इस्लामिया की कुलपति प्रो. नजमा अख्तर ने कोविड -19 महामारी के दौरान जान गंवाने वाले कर्मचारियों के परिवारों को तत्काल वित्तीय राहत पहुँचाने की व्यवस्था की है, इस संबंध में उन्होंने विश्वविद्यालय के डीन, विभागाध्यक्ष, निदेशकों और प्रशासनिक इकाइयों के सभी प्रमुखों को दिवंगत कर्मचारी के सरकारी मानदंड के अनुसार उनके अधिकार से संबंधित कागजात की प्रक्रिया तुरंत पूर्ण करने के निर्देश दिए हैं।

कुलसचिव, जामिइ ने सभी डीन, विभागाध्यक्ष, निदेशकों और प्रशासनिक इकाइयों के सभी प्रमुखों को एक परिपत्र जारी किया है कि वे दिवंगत कर्मचारियों के नाम, पदनाम और अन्य विवरण से संबंधित कागजात कुलसचिव कार्यालय के संबंधित अनुभाग को जल्द से जल्द भेज दें ताकि उन कर्मचारियों के परिवारों को उनके वैध अधिकार और वित्तीय राहत प्रदान करने के लिए आवश्यक कार्रवाई तुरंत शुरू की जा सके।

दिल्ली में महामारी की दूसरी लहर के दौरान विश्वविद्यालय के कई शिक्षण और गैर-शिक्षण कर्मचारियों ने अपनी जान गंवाई है। विश्वविद्यालय को बहुमूल्य मानव संसाधन खोने के कारण एक बड़ा झटका लगा है और विश्वविद्यालय को मृतकों के परिवारों के साथ गहरी मानवीय सहानुभूति है।

हाल ही में जामिया के दिवंगत संकाय सदस्यों और कर्मचारियों के लिए शोक सभाओं में प्रो. नजमा अख्तर, कुलपति, जामिया मिल्लिया इस्लामिया ने कुलसचिव और वित्त अधिकारी को, दिवंगत कर्मचारियों के परिवारों को सरकारी मानदंडों के अनुसार वित्तीय राहत प्रदान करने की प्रक्रिया के लिए एक समर्पित टीम बनाने का निर्देश दिया था। कुलपति ने कर्मचारियों की असामयिक मृत्यु पर गहरा शोक व्यक्त किया और स्वर्ग में उनके स्थान के लिए प्रार्थना की।

जनसंपर्क कार्यालय

जामिया मिल्लिया इस्लामिया